

جد سروے مکمل کیو جائے گو تے جلدی ہی ریلوے گو کم وی شروع کر دتو جائے گو۔ اس موقع ور اُنہاں نے سردیاں مانہہ بوٹا لان غی مہم گو وی آغاز کیو تے اس مہم غے دوران ساڈھا 8 لکھ بوٹا لایا جائیں گا۔ اُنہاں نے ماتا کھیر بھوانی استہاپن ٹکاڑ ور وی حاضری دے غے سب واسطے خوشحالی تے ترقی غی دُعا وی کی۔

<><><><><><><><><>

Student Terrorist

ضلع اننت ناگ غا واتری گام وانی بامہ علاقہ مانہہ گذشتہ بدھوار نال دہشت گرداں نے اک دسویں جماعت غا طالب علم ور گو لی چلا گے اُس نانہہ شدید زخمی کر دتو تھو۔ اس طالب علم غی شناخت ساحل بشیر ولد بشیر احمد ڈار واتر گام وانی بامہ غا طور ور ہوئی ہے۔ اس طالب علم نانہہ جائے حادثہ تیں علاج معالجہ واسطے جی ایم سی اننت ناگ داخل کرایو گیو تے زخماں غی شدت نانہہ مد نظر رکھتاں وآن مزید علاج واسطے سکیمز سورہ داخل کیو گیو تھو تے مذکورہ طالب علم نے گذشتہ شام نانہہ زخماں غی تاب نہ لاتاں وآن دم توڑ گیو۔

<><><><><><><><><>

RBI Reporate

بھارتی ریزرو بینک غا گورنر شکتی کانت داس نے اج اعلان کیو ہے جے ریپورٹ 6 عشاریہ 5 فیصد ہی رکھیو جائے گو۔ اس سلسلہ مانہہ بینک گی مو نٹرینگ پالیسی غی کمیٹی نے 4/5 تے 6 اکتوبر نال میٹنگ کر غے یوہ فیصلو لیو۔ مذکورہ کمیٹی نے کہیو ہے جے اس با رے جامع معیشت غو تفصیلی جائزولے غے سانجھا طور ور یوہ فیصلو لیو گیو۔

<><><><><><><><><>

CRPF Women

سرینگر تیں شروع ہوئی خواتین بائیک ریلی اس ویلے جموں مانہہ رُکی وی ہے۔ جس غی قیا دت ڈپٹی کمانڈر تارا یا دؤ کر رہیا ہیں۔ اس سلسلہ مانہہ سی آر پی ایف غی 160 ویں بٹالین غی طرفوں گجانسو مڑھ مانہہ اک بڑی تقریب منعقد کی گئی۔

<><><><><><><><><>

Samba MMMD

جنگ مانہہ شہید ہوا جواناں غی قربانیاں نانہہ یاد کرن خاطر اج ضلع سانہہ غی بلاک وجے پور غا گو رنمنٹ ہائر سکینڈری اسکول جکھ مانہہ میری ماٹی میر ادیش پروگرام غو انعقاد کیو گیو۔ اس پروگرام غو انعقاد دیہی ترقیاتی محکمہ وجے پور نے نہرو یو اکیڈر جموں غے نال مل غے کیو تھو۔ اس تقریب مانہہ ثقافتی پروگرام مانہہ شمالی زون غا ثقافتی مرکز غا فن کاراں نے پیش کش کی۔

سیاحاں غی سیر و تفریح واسطے ضلع اُدھم پور مانہہ کوٹلی قلعو وی چنگو مقام ہے۔ یا درہ جے یوہ قلعو 18 ویں صدر مانہہ چینی حکمران نے تعمیر کیو تھو۔ مذکورہ قلعو ضلع غا لیڈن گراں مانہہ واقع ہے۔ جھیڑو ضلع صدر مقام تیں محض 5 کلو میٹر غی دوری ور واقع ہے۔ قدیم قلعو ہون غی وجہ نال تے سیاحاں غی دلچسپی نانہہ مزید بابو دین خاطر سرکار نے اس غی عمارت نانہہ دوبارہ مرمت کر غے مزید خوبصورت بنا دتو ہے۔ سرکار غا اس قدم نانہہ سرابتاں واں مقامی لوکاں نے کہیو جے سیاحاں غی آمد نال ات غا مقامی لوک وی اس تیں مستفید ویں گا۔

<><><><><><><><>

Ayushman Bhav

صحت تے تندرستی نانہہ فروغ دین خاطر ضلع رام بن غا سب ضلع ہسپتال بانہال مانہہ قومی سطح ور شروع ہوئی پہل آیوش مان بھاؤ غے تحت اک صحت میلا غو انعقاد کرایو گیو۔ بانہال غا ایس ڈی ایم زبیر عباس نے بی ایم او ڈاکٹر اسماعیل غی موجو دگی مانہہ اس میلہ غو افتتاح کیو۔ اس صحت میلا مانہہ بہت سارا سٹال لایا گیا۔ مقامی لوکاں نانہہ صحت غی سہولیات بارے دسن واسطے خدمات دی دتی گئی۔ اس کیمپ مانہہ ہڈیاں گا ڈاکٹر، فزیشن تے ٹیسٹ کروان غی سہولت وی موجو دتھی۔ میلہ مانہہ یہ ساری خدمات مقامی لوکاں نانہہ مُفت دتی گئی۔ اک سٹال ات موقع ور آہا آئی ڈی کارڈ تے آیوش مان گو لڈن کارڈ بنان واسطے وی لایو گیو تھو۔ اس میلہ غو مقصد غیر متعدی بیماری جس طرح بی پی، تے زیا بطیس غی جانچ کرنوتھو۔ اس میلہ مانہہ 4 سو 50 تیں متا لوکاں نے طبی جانچ کروائی۔

<><><><><><><><>

SH Mobile First Aid

ضلع اُدھم پور غا بھیر پالان آلا محکمہ نے کڈ مانہہ خانہ بدوش لوکاں غی بھیراں تے بکریاں واسطے اک مُفت موبائل ابتدائی کیمپ منعقد کرایو۔ بھیر پالان آلا محکمہ غا سربراہ تے مال غا سرجن ڈاکٹر راکیش کمار نے خانہ بدوش لوکاں غی بھیر تے بکریاں غو مُفت علاج کیو۔ تے بیمار جانوراں واسطے مُفت دوائی وی دتی۔ ڈاکٹر راکیش کمار نے کہیو جے 10 بیمار جانوراں غو علاج کیو گیو تے 15 سو جانوراں غی جانچ وی کی گئی۔

<><><><><><><><>

Phulwari Ramban

جموں کشمیر سرکار نے ریاستی گولڈن ایجنسی نے جھولا مانہہ بچہ رکھن واسطے مرکز جس نانہہ پُہل واڑی کہیو جائے تے یہ مرکز سماجی فلاحی بہبود محکمہ غی طرفوں چلایا جائے۔ وتسلیم سکیم غے تحت یہ مرکز ہر ضلع مانہہ لا وارث تے چھوڑ دین آلی بچیاں غی دیکھ بھال واسطے بنایا گیا ہیں۔ ضلع رام بن مانہہ پُہل واری مرکز مانہہ پہلی بچی آئی ہے جھیڑی 5 تہاڑاں گی ہے۔ ڈی سی رام بن مسرت اسلام نے ضلع گا سماجی فلاحی بہبود محکمہ

غا افسر رائل گُپتا سنگ اس مرکز غو جائزو ليو اس بچى واسطے دتی جان آلی سہولت گو جائزو لین واسطے۔

<><><><><><><><><>

Doda Traffic

ضلع ٹوڈہ مانہہ گڈیاں تے لا ریاں غی آمد رفت نال لگن آلا جام نانہہ روکن واسطے اج افسراں غی اک ٹیم نے خاص طور ور قصبہ غو جائزو ليو تے قصبہ مانہہ چلن آلا آٹو ریکشیاں واسطے پارکینگ غی اک نوی جگہ مقرر کی۔ اس تیں علاوہ غلط جگہ ور گڈی لان ور وی روک لان واسطے بہت سارا قدم چایا۔ گڈیاں گا مالکاں نانہہ خبردار کیو جے وے ٹریفک قوانین ور عمل کریں نہیں تے اُن غے خلاف کا روائی کی جائے گی۔ غلط جگہ ور لائی گئی بہت ساری گڈی وی ٹریفک پولیس نے ضبط کی۔

<><><><><><><><><>

اس غے نال ہی خبراں غو یوہ بلیٹن مَک گیو۔

<><><><><><><><><>